
rAdhopaniShat

ರಾಧೋಪನಿಷತ್

Document Information



Text title : rAdhopaniShat

File name : rAdhopaniShat.itx

Category : upanishhat, rAdhA, devii, devI

Location : doc_upanishhat

Transliterated by : Jan Brzezinski

Proofread by : Sunder Hattangadi

Source : Unpublished Upanishads, Adyar library collection, 1933

Acknowledge-Permission: Older granthamandira

Latest update : November 22, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 19, 2024

sanskritdocuments.org

ರಾಧೋಪನಿಷತ್



ಪ್ರಥಮಃ ಪ್ರಪಾರಕಃ

ಓಂ

ಅಥ ಸುಷುಪ್ತೌ ರಾಮಃ ಸ್ವಬೋಧಮಾಧಾಯೇವ ಕಿಂ ಮೇ ದೇವಃ ? ಕ್ವಾಸೌ ಕೃಷ್ಣೋ
ಯೋಽಯಂ ಮಮ ಭ್ರಾತೇತಿ ? ತಸ್ಯ ಕಾ ನಿಷ್ಕಾ ಬ್ರೂಹೀತಿ .

ಸಾ ವೈ ಹ್ಯುವಾಚ . ರಾಮ ಶೃಣು-ಭೂರ್ಭುವಃ ಸ್ವರ್ಮಹರ್ಜನಸ್ತಪಃ

ಸತ್ಯಂ ತಲಂ ವಿತಲಂ ಸುತಲಂ ರಸಾತಲಂ ತಲಾತಲಂ ಮಹಾತಲಂ ಪಾತಾಲಂ

ಏವಂ ಪಂಚಾಶತ್ಕೋಟಿಯೋಜನಂ ಬಹುಲಂ ಸ್ವರ್ಣಾಂಡಂ ಬ್ರಹ್ಮಾಂಡಮಿತಿ

ಅನಂತಕೋಟಿಬ್ರಹ್ಮಾಂಡಾನಾಮುಪರಿ ಕಾರಣಜಲೋಪರಿ ಮಹಾವಿಷ್ಣೋರ್ನಿತ್ಯಂ

ಸ್ಥಾನಂ

ವೈಕುಂಠಃ .

ಸ ಹ ಪೃಚ್ಛತಿ-ಕಥಂ ಶೂನ್ಯಮಂಡಲೇ ನಿರಾಲಂಬನೇ ವೈಕುಂಠ ಇತಿ ?

ಸಾಽನುಯುಕ್ತಾ-ಪದ್ಮಾಸನಾಸೀನಃ ಕೃಷ್ಣಧ್ಯಾನಪರಾಯಣಃ ಶೇಷದೇವೋಽಸ್ತಿ .

ತಸ್ಯಾನಂತರೋಮಕೂಪೇಷ್ಟನಂತಕೋಟಿಬ್ರಹ್ಮಾಂಡಾನಿ ಅನಂತಕೋಟಿಕಾರಣಜಲಾನಿ

ತಸ್ಯ

ಸಪ್ತಕೋಟಿಪರಿಸಹಸ್ರಪರಿಮಿತಾಃ ಫಣಾಃ ತದುಪರಿ ವೈಕುಂಠೋ ವಿಷ್ಣುಲೋಕ ಇತಿ

ರುದ್ರಲೋಕಃ ಶಿವವೈಕುಂಠ ಇತಿ . ದಶಕೋಟಿಯೋಜನವಿಸ್ತೀರ್ಣೋ ರುದ್ರಲೋಕಃ

ತದುಪರಿ ವಿಷ್ಣುಲೋಕಃ . ಸಪ್ತಕೋಟಿಯೋಜನವಿಸ್ತೀರ್ಣೋ ವಿಷ್ಣುಲೋಕಃ .

ತದುಪರಿ

ಸುದರ್ಶನಚಕ್ರಂ ತ್ರಿಕೋಟಿಯೋಜನವಿಸ್ತೀರ್ಣಂ . ತದುಪರಿ ಕೃಷ್ಣಸ್ಯ ಸ್ಥಾನಂ

ಗೋಕುಲಾಡ್ಯಂ ಮಾಧುರಮಂಡಲಂ ಮಹತ್ ಪದಂ ಸುಧಾಮಯಸಮುದ್ರೇಣಾವೇಷ್ಟಿತಮಿ

ತತ್ರಾಷ್ಟದಲಕೇಸರಮಧ್ಯೇ ಮಣಿಪೀಠೇ ಸಪ್ತಾವರಣಕಮಿತಿ .

ಸ ಪೃಚ್ಛತಿ-ಕಿಂ ರೂಪಂ ? ಕಿಂ ಸ್ಥಾನಂ ? ಕಿಂ ಪದ್ಮಂ ? ಕಿಮಂತಃಕೇಸರಃ

? ಕಿಮಾವರಣಂ ?

ಇತ್ಯುಕ್ತೇ ಸಾಸನುಯುಕ್ತಾ-ಗೋಕುಲಾಡ್ಯೇ ಮಾಧುರಮಂಡಲೇ ವೃಂದಾವನಮಧ್ಯೇ
ಸಹಸ್ರದಲಪದ್ಮೇ ಷೋಡಶದಲಮಧ್ಯೇ ಅಷ್ಟದಲಕೇಸರೇ ಗೋವಿಂದೋಽಪಿ
ಶ್ಯಾಮಪೀತಾಂಬರೋ ದ್ವಿಭುಜೋ ಮಯೂರಪಿಂಛಶಿರಾಃ ವೇಣುವೇತ್ರಹಸ್ತೋ
ನಿರ್ಗುಣಃ

ಸಗುಣೋ ನಿರಾಕಾರಃ ಸಾಕಾರೋ ನಿರೀಹಃ ಸ ಚೇಷ್ಟತೇ ವಿರಾಜತ ಇತಿ . ಪಾರ್ಶ್ವೇ
ರಾಧಿಕಾ ಚೇತಿ . ತಸ್ಯಾ ಅಂಶೋ ಲಕ್ಷ್ಮೀದುರ್ಗಾವಿಜಯಾದಿಶಕ್ತಿರಿತಿ . ಪಶ್ಚಿಮೇ
ಸಮ್ಮುಖೇ ಲಲಿತಾ . ವಾಯವ್ಯೇ ಶ್ಯಾಮಲಾ . ಉತ್ತರಸ್ಮಿನ್ ಶ್ರೀಮತೀ . ಏಶಾನ್ಯಾಂ
ಹರಿಪ್ರಿಯಾ . ಪೂರ್ವಸ್ಮಿನ್ ವಿಶಾಲಾ . ಅಗ್ನೇಯ್ಯಾಂ ಶ್ರದ್ಧಾ . ಯಾಮ್ಯಾಂ ಪದ್ಮಾ .
ನೈಋತ್ಯಾಂ ಭದ್ರಾ . ಷೋಡಶದಲೇ ಅಗ್ರೇ ಚಂದ್ರಾವತೀ . ತದ್ವಾಮೇ ಚಿತ್ರರೇಖಾ .
ತತ್ಪಾರ್ಶ್ವೇ ಚಿತ್ರಕರಾ . ತತ್ಪಾರ್ಶ್ವೇ ಮದನಸುಂದರೀ . ತತ್ಪಾರ್ಶ್ವೇ ಶ್ರೀಮದಾ .
ತತ್ಪಾರ್ಶ್ವೇ ಶಶಿರೇಖಾ . ತತ್ಪಾರ್ಶ್ವೇ ಕೃಷ್ಣಪ್ರಿಯಾ . ತತ್ಪಾರ್ಶ್ವೇ ವೃಂದಾ .
ತತ್ಪಾರ್ಶ್ವೇ ಮನೋಹರಾ . ತತ್ಪಾರ್ಶ್ವೇ ಯೋಗನಂದಾ .
ತತ್ಪಾರ್ಶ್ವೇ ಪರಾನಂದಾ . ತತ್ಪಾರ್ಶ್ವೇ ಪ್ರೇಮಾನಂದಾ . ತತ್ಪಾರ್ಶ್ವೇ ಸತ್ಯಾನಂದಾ .
ತತ್ಪಾರ್ಶ್ವೇ ಚಂದ್ರಾ . ತತ್ಪಾರ್ಶ್ವೇ ಕಿಶೋರೀವಲ್ಲಭಾ . ತತ್ಪಾರ್ಶ್ವೇ ಕರುಣಾಕುಶಲಾ
ಇತಿ . ಏವಂ ವಿವಿಧಾ ಗೋಪ್ಯಃ ಕೃಷ್ಣಸೇವಾಂ ಕುರ್ವಂತೀತಿ .
ಇತಿ ವೇದವಚನಂ ಭವತಿ . ಇತಿ ವೇದವಚನಂ ಭವತಿ .
ಇತಿ ವೇದವಚನಂ ಭವತಿ .

ಮಾನಸಪೂಜಯಾ ಜಪೇನ ಧ್ಯಾನೇನ ಕೀರ್ತನೇನ ಸ್ತುತ್ಯಾ ಮಾನಸೇನ ಸರ್ವೇಣ
ನಿತ್ಯಸ್ಥಲಂ ಪ್ರಾಪ್ನೋತಿ . ನಾನ್ಯೇನೇತಿ . ನಾನ್ಯೇನೇತಿ . ನಾನ್ಯೇನೇತಿ ..
ಇತ್ಯಾಧರ್ವಣ್ಯಾಂ ಪುರುಷಬೋಧನ್ಯಾಂ ಪಾರಮಹಂಸ್ಯಾಂ ಪ್ರಥಮಃ ಪ್ರಪಾರಕಃ ..

ದ್ವಿತೀಯಃ ಪ್ರಪಾರಕಃ

ಓಂ

ಸಾಸನುಯುಕ್ತಾ-ತಸ್ಯ ಬಾಹ್ಯೇಷು ಶತದಲಪದ್ಮಪತ್ರೇಷು ಯೋಗಪೀಠೇಷು
ರಾಸಕ್ರೀಡಾನುರಕ್ತಾ ಗೋಪ್ಯಸ್ತಿಷ್ಠಂತಿ . ಏತಚ್ಚತುರ್ವಾರಂ
ಲಕ್ಷಸೂರ್ಯಸಮುಜ್ಜ್ವಲಂ . ತತ್ರ ದ್ರುಮಾಕೀರ್ಣಂ . ತತ್ ಪ್ರಥಮಾವರಣೇ
ಪಶ್ಚಿಮೇ ಸಮ್ಮುಖೇ ಸ್ವರ್ಣಮಂಡಪೇ ದೇವಕನ್ಯಾ . ದ್ವಿತೀಯೇ ಸುದಾಮಾದಿ .
ತೃತೀಯೇ
ಕಿಂಕಿಣ್ಯಾದಿ . ಚತುರ್ಥೇ ಲವಂಗಾದಿ . ಪಂಚಮೇ ಕಲ್ಪತರೋಮೂಲೇ ಉಷಾ
ತತ್ಸಹಿತೋಽನಿರುದ್ಧೋಽಪಿ . ಷಷ್ಠೇ ದೇವಾಃ . ಸಪ್ತಮೇ ರಕ್ತವರ್ಣೋ ವಿಷ್ಣುರಿತಿ
ದ್ವಾರಪಾಲಾಃ . ಏತದ್ ಬಾಹ್ಯಾಂ ರಾಧಾಕುಂಡಂ . ತತ್ರ ಸ್ನಾತ್ವಾ ರಾಧಾಂಗಂ ಭವತಿ .

ಈಶ್ವರಸ್ಯ ದರ್ಶನಯೋಗ್ಯಂ ಭವತಿ . ಯತ್ರ ಸ್ನಾತ್ವಾ ನಾರದ ಈಶ್ವರಸ್ಯ
 ನಿತ್ಯಸ್ಥಲಸಾಮೀಪ್ಯಯೋಗ್ಯೋ ಭವತಿ .
 ರಾಧಾಕೃಷ್ಣಯೋರೇಕಮಾಸನಂ . ಏಕಾ ಬುದ್ಧಿಃ . ಏಕಂ ಮನಃ . ಏಕಂ ಜ್ಞಾನಂ .
 ಏಕ ಆತ್ಮಾ . ಏಕಂ ಪದಂ . ಏಕಾ ಆಕೃತಿಃ . ಏಕಂ ಬ್ರಹ್ಮ . ತಸ್ಯ ಸಮಂ
 ಹೇಮಮುರಲೀಂ ವಾದಯನ್ ಹೇಮಸ್ವರೂಪಾಮನುರಾಗಸಂವಲಿತಾಂ
 ಕಲ್ಪತರೋಮೂಲೇ [ಆಸ್ತೇ .]
 ಸುರಭಿವಿದ್ಯಾ ಅಕ್ಷಮಾಲಾ ಶ್ರುತಿರಿವ ಪರಮಾ ಸಿದ್ಧಾ ಸಾತ್ತ್ವಿಕೇ .
 *ಶುದ್ಧಾ ಸಾತ್ತ್ವಿಕೇ ಗುಣಾತೀತಾ ಸ್ನೇಹಭಾವರಹಿತಾ . ಅತ ಏವ ದ್ವಯೋರ್ನ ಭೇದಃ

ಕಾಲಮಾಯಾಗುಣಾತೀತತ್ವಾತ್ . ತದ್ ಏವ ಸೃಷ್ಟಯತಿ ಅಥೇತಿ . ಅಥಾನಂತರಂ
 ಮಂಗಲೇ ವಾ . ಅಥ ವಾ ಶ್ರೀವೃಂದಾವನಮಧ್ಯೇ ಋಗ್ಯಜುಃಸಾಮಸ್ವರೂಪಂ .
 ಋಗಾತ್ಮಕೋ ಮಹಾರಃ . ಯಜುರಾತ್ಮಕ ಉಹಾರಃ . ಶ್ರೀರಾಮಃ ಸಾಮಾತ್ಮಕೋಽಪಿ
 ಅಹಾರಃ .

ಶ್ರೀಕೃಷ್ಣಃ ಅರ್ಧಮಾತ್ರಾತ್ಮಕೋಽಪಿ . ಯಶೋದಾ ಇವ ಬಿಂದುಃ . ಪರಬ್ರಹ್ಮ
 ಸಚ್ಚಿದಾನಂದಾನಂದರಾಧಾಕೃಷ್ಣಯೋಃ ಪರಸ್ಪರಸುಖಾಭಿಲಾಷರಸಾಸ್ವಾದನ
 ಇವ ತತ್ ಸಚ್ಚಿದಾನಂದಾಮೃತಂ ಕಥ್ಯತೇ . ತಲ್ಲಕ್ಷಣಂ ಯತ್
 ಪ್ರಣವಂ ಬ್ರಹ್ಮವಿಷ್ಣುಶಿವಾತ್ಮಕಮಿಚ್ಛಾಜ್ಞಾನಶಕ್ತಿನಿಷ್ಠಂ
 ಕಾಯಿಕವಾಚಿಕಮಾನಸಿಕಭಾವಂ ಸತ್ತ್ವರಜಸ್ತಮಸ್ವರೂಪಂ
 ಸತ್ಯತೇತಾದ್ವಾಪರಾನುಗೀತಂ . ದ್ವಾಪರಸ್ಯ ಪಶ್ಚಾದ್ ವರ್ತತೇ ಕಲಿಃ .
 ಏತಚ್ಚತುರ್ಯುಗೇಷು ಗೀಯತೇ . ತದ್ ಭೂರ್ಭುವಃಸ್ವರ್ಲಕ್ಷಣಮೋಂಕಾರ ಏವ .
 ಯಚ್ಚಾನ್ಯದ್ ಅತಿರಿಕ್ತಂ ಕಾಲಾತೀತಂ ತದ್ ಅಪ್ರೋಂಕಾರ ಏವ . ಸರ್ವಂ ಹ್ಯೇತದ್
 ಬ್ರಹ್ಮ ಆತ್ಮಾ ಸೋಽಹಮಸ್ಮಿ ಇತಿ ಧೀಮಹಿ ಚಿಂತಯೇಮಹಿ . “ಆದಿತ್ಯೋ ವಾ ಏಷ
 ಏತನ್ ಮಂಡಲಂ ತಪತಿ” ಇತಿ ಯತ್ ಶ್ವೇತಾಖ್ಯಂ ಶ್ವೇತದ್ವೀಪನಾಮ ಸ್ಥಾನಂ
 ತುರಿಯಾತೀತಂ ಗೋಕುಲಮಥುರಾದ್ವಾರಕಾಣಾಂ ತುರಿಯಮೇತದ್ ದಿವ್ಯಂ
 ವೃಂದಾವನಮಿತಿ

ಪುರೈವೋಕ್ತಂ ಸರ್ವಂ ಸಂಪತ್ಸಂಪ್ರದಾಯಾನುಗತಂ ಯತ್ರ ..*
 ಇತ್ಯಾರ್ಥವರ್ಣ್ಯಾಂ ಪುರುಷಬೋಧನ್ಯಾಂ ಪಾರಮಹಂಸ್ಯಾಂ ದ್ವಿತೀಯಃ ಪ್ರಪಾರಕಃ
 .. 2..

ತೃತೀಯಃ ಪ್ರಪಾರಕಃ
 ಓಂ

ಅಥಾನಂತರಂ

ಭದ್ರಶ್ರೀಲೋಹಭಾಂಡೀರಮಹಾತಾಲಖದಿರವಕುಲಕುಮುದಕಾಮ್ಯಮಧುವೃಂದಾವನಾನಿ
ದ್ವಾದಶವನಾನಿ . ಕಾಲಿಂದ್ಯಾಃ
ಪಶ್ಚಿಮೇ ಸಪ್ತವನಾನಿ ಪೂರ್ವಸ್ಮಿನ್ ಪಂಚವನಾನಿ ಉತ್ತರಸ್ಮಿನ್ ಗುಹ್ಯಾನಿ ಸಂತಿ .
ಮಧುರಾವನಮಧುವನಮಹಾವನಖಾದಿರವನಭಾಂಡೀರವನನಂದೀಶ್ವರ-
ವನನಂದವನಾನಂದವನಖಾಂಡವನಪಲಾಶವನಾಶೋಕವನಕೇತಕ-
ವನದ್ರುಮವನಗಂಧಮಾದನವನಶೇಷಾಯಿವನಶ್ಯಾಮಾಯುವನಭುಜ್ಯವನದಧಿ-

ವನವೃಷಭಾನುವನಸಂಕೇತವನದೀಪವನರಾಸವನಕ್ರೀಡಾವನೋತ್ಸುಕವನಾನ್ಯೇತಾನಿ
ಚತುರ್ವಿಂಶತಿವನಾನಿ ನಿತ್ಯಸ್ಥಲಾನಿ ನಾನಾಲೀಲಯಾಧಿಷ್ಠಾಯ ಕೃಷ್ಣಃ
ಕ್ರೀಡತಿ . [ತಾನಿ ವನಾನಿ] ವಸಂತಖುತುಸೇವಿತಾನಿ ಮಂದಾದಿಪವನಯುಕ್ತಾನಿ
[ಸಂತಿ]ಯತ್ರ ದುಃಖಂ ನಾಸ್ತಿ ಸುಖಂ ನಾಸ್ತಿ ಜರಾ ನಾಸ್ತಿ ಮರಣಂ
ನಾಸ್ತಿ ಕ್ರೋಧೋ ನಾಸ್ತಿ ತತ್ರ ಪೂರ್ಣಾನಂದಮಯಃ ಶ್ರೀಕೃಶೋರಕೃಷ್ಣಃ
ಶಿಖಂಡಿದಲಲಂಬಿತತ್ರಿಯುಮಗುಂಜಾವತಂಸಮಣಿಮಯಕಿರೀಟಶಿರಾಃ
ಗೋರೋಚನಾತಿಲಕಃ ಕರ್ಣಯೋರ್ಮಕರಕುಂಡಲೋ ವನ್ಯಸೃಗ್ವೀ
ಮಾಲತೀದಾಮಭೂಷಿತಶರೀರಃ ಕರೇ ಕಂಕಣಂ ಬಾಹೌ ಕೇಯೂರಂ ಪಾದಯೋಃ
ಕಿಂಕಣೀಂ ಕಟ್ಯಾಂ ಪೀತಾಂಬು[ರಂ ಚ ಧಾರಯನ್] ಗಂಭೀರನಾಭಿಕಮಲಃ
ಸುವೃತ್ತನಾಸಾಯುಗಲೋ ಧ್ವಜವಜ್ರಾದಿಚಿಹ್ನಿತಪಾದಪದ್ಮೋ ಮಹಾವಿಷ್ಣು[ರಾಸ್ತೇ]

ಏವಂರೂಪಂ ಕೃಷ್ಣಚಂದ್ರಂ ಚಿಂತಯೇನ್ ನಿತ್ಯಶಃ ಸುಧೀಃ .. ಇತಿ ..
ತಸ್ಯಾದ್ಯಾ ಪ್ರಕೃತೇ ರಾಧಿಕಾ ನಿತ್ಯಾ ನಿರ್ಗುಣಾ ಸರ್ವಾಲಂಕಾರಶೋಭಿತಾ
ಪ್ರಸನ್ನಾಶೇಷಲಾವಣ್ಯಸುಂದರೀ . ಅಸ್ಮದಾದೀನಾಂ ಜನ್ಮ ತದಧೀನಂ
ಅಸ್ಯಾಂಶಾದ್ ಬಹವೋ ವಿಷ್ಣುರುದ್ರಾದಯೋ ಭವಂತಿ . ಏವಂಭೂತಸ್ಯಾಗಾಧಮಹಿಮ್ನಃ
ಸುಖಸಿಂಧೋರುತ್ಪನ್ನಮಿತಿ ಮಾನಸಪೂಜಯಾ ಧ್ಯಾನೇನ ಕೀರ್ತನೇನ ಸ್ತುತ್ಯಾ
ಮಾನಸೇನ
ಸರ್ವೇಣ ನಿತ್ಯಸ್ಥಲಂ ಪ್ರಾಪ್ನೋತಿ .
ನಾನ್ಯೇನೇತಿ . ನಾನ್ಯೇನೇತಿ . ನಾನ್ಯೇನೇತಿ .
ಇತಿ ವೇದವಚನಂ ಭವತಿ . ಇತಿ ವೇದವಚನಂ ಭವತಿ . ಇತಿ ವೇದವಚನಂ
ಭವತಿ ..

ಇತ್ಯಾರ್ಥವರ್ಣ್ಯಾಂ ಪುರುಷಬೋಧನ್ಯಾಂ ಪಾರಮಹಂಸ್ಯಾಂ ತೃತೀಯಃ ಪ್ರಪಾಠಕಃ ..

3..

ಚತುರ್ಥಃ ಪ್ರಪಾರಕಃ

ಓಂ

ಅಥ ಪುರುಷೋತ್ತಮೋ ಯಸ್ಯಾಂ ನಿಶಾಯಾಂ ತುರೀಯಂ ಸಾಕ್ಷಾದ್ ಬ್ರಹ್ಮ .
ಯತ್ರ ಪರಮಸನ್ನ್ಯಾಸಸ್ವರೂಪಃ ಕೃಷ್ಣಃ ಕಲ್ಪಪಾದಪಃ . ಯತ್ರ
ಲಕ್ಷ್ಮೀರ್ಜಾಂಬವತೀ ರಾಧಿಕಾ ವಿಮಲಾ ಚಂದ್ರಾವಲೀ ಸರಸ್ವತೀ ಲಲಿತಾದಿರಿತಿ .
ಸಾಕ್ಷಾದ್ ಬ್ರಹ್ಮಸ್ವರೂಪೋ ಜಗನ್ನಾಥಃ ಅಹಂಶೇಷಾಂಶಜ್ಯೋತೀರೂಪಃ
ಸುದರ್ಶನೋ

ಭಕ್ತಶ್ಚ . ಏವಂ ಪಂಚಧಾ ವಿಭೂತಿಮಿತಿ . ಯತ್ರ ಚ ಮಧುರಾ
ಗೋಕುಲಂ ದ್ವಾರಕಾ ವೈಕುಂಠಪುರೀ ರಾಮಪುರೀ ಯಮಪುರೀ ನರನಾರಾಯಣಪುರೀ
ಕುಬೇರಪುರೀ ಗಣೇಶಪುರೀ ಶಕ್ರಪುರೀ ಏತಾ ದೇವತಾಸ್ತಿಷ್ಠಂತಿ . ಯತ್ರ
ರಸಾತಲಪಾತಾಲಗಂಗಾರೋಹಿಣೀಕುಂಡಮಮೃತಕುಂಡಮಿತ್ಯಾದಿ ನಾನಾಪುರೀ .
ಯತ್ರಾನ್ಯಂ

ಸಿದ್ಧಾನ್ಯಂ .

ಶುದ್ಧಾದಿಸ್ವರ್ಪದೋಷರಹಿತಂ ಬ್ರಹ್ಮಾದಿಸಂಸ್ಕಾರಾಪೇಕ್ಷಾರಹಿತಂ ಯತ್ರ
ಶ್ರೀಜಗನ್ನಾಥಸ್ಯ ಯೋಗಮಿತ್ಯರ್ಥಃ . “ನಾಭ್ಯಾ ಆಸೀತ್” ಇತಿ ಮಂತ್ರೇಣ,
“ಅನ್ನಪತೇಽನ್ನಸ್ಯ” ಇತಿ ಮಂತ್ರೇಣ, “ಅನ್ನಾದ್ಯಾಯ ವ್ಯೂಹದ್ವಂ ಸೋಮೋ
ರಾಜಾಯ ಭಾಗಮತ್ಸಮೇ ಸುಖಂ ಪ್ರಮಾರ್ಯತೇ ಯಶಸಾ ಚ ಬಲೇನ ಚ”
ಇತಿ ಮಂತ್ರೇಣ, “ವಿಶ್ವಕರ್ಮಣಿ ಸ್ವಾಹಾ” ಇತಿ ಮಂತ್ರೇಣ, “ಆಪೋ ಜ್ಯೋತೀ
ರಸೋಽಮೃತಂ ಬ್ರಹ್ಮ ಭೂರ್ಭುವಃ ಸುವರೋಂ” ಇತಿ ಮಂತ್ರೇಣ, “ಪೃಥಿವೀ
ತೇ ಪಾತ್ರಂ ದ್ಯೌರಪಿಧಾನಂ ಬ್ರಹ್ಮಣಸ್ತ್ವಾ ಮುಖೇ ಜುಹೋಮಿ ಸ್ವಾಹಾ” ಇತಿ
ಮಂತ್ರೇಣ, “ಅನ್ಯಂ ಬ್ರಹ್ಮ” ಇತಿ ಶ್ರುತ್ಯಾ ಚ ಕೈವಲ್ಯಮುಕ್ತಿರುಚ್ಯತೇ .

ಯತ್ರಾನ್ಯಂ ಬ್ರಹ್ಮ ಪರಮಂ ಪವಿತ್ರಂ ಶಾಂತೋ ರಸಃ ಕೈವಲ್ಯಮುಕ್ತಿಃ ಸಿದ್ಧಾ
ಭೂರ್ಭುವಃಸ್ವರ್ಮಹತ್ತತ್ತ್ವಮಿತ್ಯಾದಿ ಯತ್ರ ಭಾರ್ಗವೀ ಯಮುನಾ ಸಮುದ್ರಮಮೃತಮಯ
ವೃಂದಾವನಾನಿ ನೀಲಪರ್ವತಗೋವರ್ಧನಸಿಂಹಾಸನಂ ಪ್ರಾಸಾದೋ ಮಣಿಮಂಡಪೋ
ವಿಮಲಾದಿಷೋಡಶಚಂಡಿಕಾಗೋಪ್ಯೋ ಯತ್ರ ಸಮುದ್ರತೀರೇ ಚ ನಿರಂತರಂ
ಕಾಮಧೇನುವೃಂದಂ ಯತ್ರ ನೃಸಿಂಹಾದಯೋ ದೇವತಾ ಆವರಣಾನಿ ಯತ್ರ ನ
ಜರಾ

ನ ಮೃತ್ಯುರ್ನ ಕಾಲೋ ನ ಭಂಗೋ ನ ಜಯೋ ನ ವಿವಾದೋ ನ ಹಿಂಸಾ ನ
ಶಾಂತಿರ್ನ

ಸ್ವಪ್ನ ಏವಂ ಲೀಲಾಕಾಮಶರೀರೀ ಸ್ವವಿನೋದಾರ್ಥಂ ಭಕ್ತೈಃ ಸಹೋತ್ಕಂಠಿತೈಸ್ತತ್ರ
ಕ್ರೀಡತಿ ಕೃಷ್ಣಃ .

ಏಕೋ ದೇವೋ ನಿತ್ಯಲೀಲಾನುರಕ್ತೋ

ಭಕ್ತವ್ಯಾಪೀ ಭಕ್ತಹೃದ್ಯಂತರಾತ್ಮಾ .

ಕರ್ಮಾಧ್ಯಕ್ಷಃ ಸರ್ವಭೂತಾಧಿವಾಸಃ

ಸಾಕ್ಷೀ ಚೇತಾ ಕೇವಲೋ ನಿರ್ಗುಣಶ್ಚ ..

ಮಾನಸಪೂಜಯಾ ಜಪೇನ ಧ್ಯಾನೇನ ಕೀರ್ತನೇನ ಸ್ತುತ್ಯಾ ಮಾನಸೇನ ಸರ್ವೇಣ

ನಿತ್ಯಸ್ಥಲಂ ಪ್ರಾಪ್ನೋತಿ . ನಾನ್ಯೇನೇತಿ . ನಾನ್ಯೇನೇತಿ . ನಾನ್ಯೇನೇತಿ .

ಇತಿ ವೇದವಚನಂ ಭವತಿ . ಇತಿ ವೇದವಚನಂ ಭವತಿ .

ಇತಿ ವೇದವಚನಂ ಭವತಿ ..


ಇತ್ಯಾರ್ಥವರ್ಣ್ಯಾಂ ಪುರುಷಬೋಧನ್ಯಾಂ ಪಾರಮಹಂಸ್ಯಾಂ ಚತುರ್ಥಃ ಪ್ರಪಾರಕಃ ..

4..


ಇತಿ ರಾಧೋಪನಿಷತ್ ಸಮಾಪ್ತಾ ..

Encoded Jan Brzezinski

Proofread by Sunder Hattangadi

——
rAdhopaniShat

pdf was typeset on February 19, 2024

——
Please send corrections to sanskrit@cheerful.com

